

بسم اللہ الرحمن الرحیم وبه نستعين

احادیث!

منصب افقاء جس قدر پر وقار ہے اتنی ہی یہ ذمہ داری نازک بھی ہے۔ اس منصب کے کچھ اپنے تقاضے ہیں..... شفاقت علمی اور عدالت و دینداری کے ساتھ ساتھ ایک مفتی کا دور انگلش اور زیرک ہوتا بھی انہائی ضروری ہے۔ پاکستان کے تقریباً تمام شہروں اور دیہاتوں میں نامور مفتیان کرام کی ایک بڑی تعداد بحمد اللہ فریضہ افقاء کی ادائیگی میں معروف ہے اور الہیان پاکستان دینی معاملات میں مفتی کی رائے (فتولی) کو ہمیں سمجھتے ہیں۔

تاہم ایک افسوسناک صورتحال یہ بھی ہے کہ اصحاب علم و فضل اور نامی گرامی مفتی صاحبان کے علاوہ ایسے افراد کی بھی ہمارے ہاں کی نہیں جو حجض نام و نمود کی غرض سے اپنے نام کے ساتھ مفتی کا سابقہ لاحقة بڑے طمطراق سے استعمال کرتے ہیں اگرچہ وہ اس علمی و فقہی معیار پر کسی طور پر پورے نہ اترتے ہوں جو مفتی کے لئے درکار ہے۔ چنانچہ گلی محلوں میں اس طرح کے مفتیوں کی کی نہیں جو حجض اپنے قد کاٹھ، ذیل ڈول، وضع قلعہ اور جبہ و ستار کے مل بولتے پر مفتی کے درجہ پر فائز ہیں۔ اس طرح کے مفتی حضرات عموماً بڑے سو شل (Social) اور جذبہ افہام و تفہیم (Compromising) کے حامل ہوتے ہیں اور علاقہ میں ان کا اثر و رسوخ بھی ان کی انہی خوبیوں کی بناء پر ہوتا ہے۔ دینی مسائل میں ان کے ہاں خاصی لپک پائی جاتی ہے اور اختلافی مسائل میں ان کی رائے کا ایک اہم اصول یہ کہ صاحب ”ایک روایت میں یوں بھی آتا ہے۔“

چونکہ بُتمتی سے ہمارے ہاں عالمہ الناس دیگر شرعی مسائل کی طرح ”منصب مفتی“ کے لئے بھی بنیادی شرائط الہیت تک سے واقف و آگاہ نہیں۔ اس لئے وہ ہر ”دعویدار مفتی“ اور ہر ”امیدوار منصب افقاء“ کو حجض اس کے دعویٰ کی بنیاد پر مفتی تسلیم کرتے ہوئے اس سے شرعی مسائل میں رجوع کرنے لگتے ہیں اور پھر جب اس کی دی ہوئی رائے (فتولی) کو دیگر علماء سے تصدیق کے وقت مطابق شریعت نہیں پاتے تو وہ دین اور علماء دین کے خلاف مفتی رہنمائیات کا شکار ہو کر اصل مفتیان کرام اور مراکب علم و عرفان سے دور ہو جاتے ہیں۔

اگرچہ یہ کوئی قاعدہ کلیے نہیں تاہم..... حضرات گرامی..... آپ میری اس بات کی تائید کریں گے کہ پاکستان میں کچھ لوگ خادیتی طور پر بھی مفتی بن گئے ہیں۔ مثلاً کسی دینی ادارہ کے سربراہ کا انتقال ہوا جو واقعی مفتی تھے تو اب ان کا انتظامی جانشین بھی الہیت کے تقاضے پورے کئے بغیر منصب افقاء پر برا جہاں ہو گیا۔

امام مالک کہتے ہیں کہ کسی عالم کو اس وقت تک فتویٰ دیئے کا اختیار نہیں جب تک اہل علم، اسے اس لائق قرار نہ دیں۔ امام دارالحجرۃ امام مالک خود اپنے بارے میں کہتے ہیں میں نے اس وقت تک فتویٰ دینا شروع نہیں کیا جب تک کہ ستر (۷۰) جید علماء نے اس بات کی توثیق نہیں کی کہ میں اس کی صلاحیت رکھتا ہوں۔ امام عظیم ابوحنیفہ رحمۃ اللہ علیہ کی کوئی تحریر ایسی نہیں ملتی جس میں انہوں نے خود کو مفتی ظاہر کیا ہو۔

اس سوال کا جواب تلاش کرنے کے لئے کہ اسلام میں کارافقاء کا آغاز کب اور کیسے ہوا؟ ہم قرآن کریم کی طرف برجوع کرتے ہیں جو بالا جماعت فقہ اسلامی کا مرچ اول ہے۔

قرآن کریم کا یہ اعجاز ہے کہ اس نے دیگر اوصاف کے علاوہ سابقون الاولون کے ان سوالات کو بھی محفوظ رکھا ہے جو وہ نبی اکرم صلی اللہ علیہ وسلم سے تعلیم دین کے سلسلہ میں کیا کرتے تھے۔ ان سوالات کی حفاظت اس لئے بھی ممکن ہوئی کہ یہ نزول وحی کا زمانہ تھا اور احکام شرعیہ کے بارے میں استفسارات یا بیان شدہ احکامات کی تشریح و توضیح کے سلسلہ میں سوالات کے جوابات بذریعہ وحی دیئے جاتے تھے۔ اکثر و بیشتر اس قسم کے استفسارات کے لئے جو صینہ قرآن نے استعمال کیا ہے وہ ”سوال“ کا ہے اور بسا اوقات لفظ ”استفسار“ استعمال ہوا ہے جس کے معنی ”طلب فتویٰ“ ہیں۔ اس قسم کے بعض سوالات سورۃ بقرہ میں ہیں جن کی تعداد سات ہے۔ (۱) ایک سوال سورۃ مائدہ، ایک سورۃ انفال اور دو سورۃ النساء میں ہیں۔ (۲، ۳، ۴) مثلاً

وَيَسْأَلُونَكَ عَنِ الْمُحِيطِ فَلْ هُوَ أَذْيَى..... اخ

وَيَسْأَلُونَكَ فِي النِّسَاءِ قُلِ اللَّهُ يُفْتَنُكُمْ فِي هُنَّ..... اخ

یہ تو سوالات و استفسارات کی وہ قسم ہے جو اہل ایمان کی طرف سے کئے گئے یا تعلیم و فہم دین کی خاطر تھے اور جن کے پیچھے جذبہ ثبتہ (Positive Thinking) کا فرمایا تھا۔ جبکہ استفسارات کی دوسری قسم وہ ہے جس کا تعلق اعداء اسلام سے ہے، ایسے استفسارات ہمارا موضوع

☆ اگر زبان غریب ملک خوردتی ہی..... برآ ورند غلامان اور درخت از بیخ ☆

بحث نہیں کیونکہ ان کا مقصد حقائق دین جاننا ہرگز نہ تھا بلکہ غرض دین میں جدال و فساد اور خواہ مخواہ کی بحث و تکریبیدا کرنا تھا تاکہ لوگوں بالخصوص نو مسلموں کے ذہن کو پراگنڈہ اور نبی اکرم صلی اللہ علیہ وسلم کو پریشان کیا جاسکے۔ ایسے استفسارات کی مثال:

وَيَسْتَلُونَكَ عَنِ الرُّوحِ . قُلِ الْرُّوحُ مِنْ أَمْرِ رَبِّيِّ (۵)

جہاں قرآن کریم نے دینی نوعیت کے ایسے استفسارات جو صیغہ سوال سے شروع ہوتے ہیں

انہیں محفوظ کیا وہیں سنت رسول ﷺ نے ایسے متعدد استفسارات کی حفاظت کا بندوبست کر دیا ہے میں صیغہ استفتاء یا افتاء کا استعمال زبان رسالت یا کلام صحابہ و تابعین سے ثابت ہے۔ اس قسم کے استفسارات کتب صحاح، اور سن و مساید میں بکثرت موجود ہیں۔ چنانچہ اسی نفع پر چلتے ہوئے سلف صالحین کی اتباع میں مسلمانوں کے ہاں استفتاء و افتاء کی سنت جاری ہوئی اور اس کیلئے لفظ فتویٰ کا استعمال عام ہوا۔۔۔۔۔ چنانچہ ہر دینی معاہدہ و شرعی استفسار۔۔۔۔۔ استفتاء یا فتویٰ کہلایا۔۔۔۔۔ اسی نے اسلامی دنیا میں دارالاقاء اور منصب مفتی کی ضرورت کو جاگر کیا۔۔۔۔۔

اصطلاح فقهاء میں فتویٰ کے معنی کسی شرعی مسئلہ میں مستفتی کو اس پر عمل کا پابند کرنے بغیر حکم شرعی کو بیان کر دینا ہے اور استفتاء کا جواب مفتی کی جانب سے زبانی ہوگا الایہ کہ سائل تحریری سوال کر بے اور اس کا تحریری جواب چاہے۔۔۔۔۔

چونکہ دینی امور میں غیر محتاج فتویٰ کے بسا اوقات بہت زیادہ منفی اثرات بھی مرتب ہوتے ہیں۔ اس لئے مختلف مذاہب فقہ کے علماء نے فتویٰ نویسی یا "افتاء" کو ربوط و منضبط بنانے کو خصوصی اہمیت دی ہے۔ اور اس کے لئے باقاعدہ قواعد و ضوابط مقرر کئے ہیں جن کا لحاظ رکھنا اور ان سے غفلت نہ برتنا۔ مفتی کے لئے اپنائی ضروری ہے۔ تاکہ اس شعبہ کو بازیچھا اطفال نہ بنا لیا جائے۔ ایسے لوگ جو اس منصب کے اہل نہ ہوں انہیں اس منصب کے وقار کی پامالی کا باعث نہ بنانا چاہئے اور اہل ہوا وہوں کو اسے اپنی خواہشات کا تختہ مشق نہ بنانا چاہئے تاکہ "افتاء" مذاق بن کر شرہ جائے۔۔۔۔۔

منصب مفتی کے حوالہ سے یہ سوال بھی اہم ہے کہ کارافتاہ کی فرماداری کس پر ڈالی جائے؟ اور مفتی کا قدر کون کرے ریاست یا علماء اعلام یا عوام کا لاغام؟

امام مالک کہتے ہیں کہ کسی عالم کو اس وقت تک فتویٰ دینے کا اختیار نہیں جب تک اہل علم، اسے اس لاٹ قرار نہ دیں۔ یعنی اس کی الہیت پر علماء صادر کریں اور وہ خود بھی اپنے آپ کو اس قابل

سمجھتا ہو۔ (۹) امام دارالحجرہ امام مالک خود اپنے بارے میں کہتے ہیں میں نے اس وقت تک فتویٰ دینا شروع نہیں کیا جب تک کہ ستر۔ (۱۰) جید علماء نے اس بات کی توثیق نہیں کی کہ میں اس کی صلاحیت رکھتا ہوں۔ (۱۰)

المازری کہتے ہیں۔ ”قاضی کو یہ حق نہیں کہ وہ کسی کو مفتی مقرر کرے بلکہ فقہاء ہی کسی کو یہ منصب سونپ سکتے ہیں۔“ (۱۱)

خطیب بغدادی کہتے ہیں امام (حاکم) کو چاہئے کہ وہ مفتیوں کے ذاتی کردار کی اور علمی حیثیت کی چھان بین کرے پھر جسے اس قابل پائے اس کا تقریر کرے اور جس میں یہ صلاحیت نہ پائے اسے معزول کر دے بلکہ اس کو ڈرا بھی دے کہ بلا امتیت وہ اس منصب تک دوبارہ پہنچا تو اسے سزا دی جائے گی رہا مسئلہ یہ کہ امام (حاکم) کس طرح صحیح منفی کا انتخاب کرے تو اس کے بارے میں وہ کہتے ہیں کہ وہ ہم عصر علماء سے دریافت کرے اور ان میں سے لفظ علماء کی رائے کو اختیار کرے۔“ (۱۲)

ابوالفرج ابن جوزی کہتے ہیں کہ ایسے لوگ جو فتویٰ دینے کے اہل نہ ہوں مگر مفتی بن بھیں ان کے ماتحت وہی کرتا چاہئے جو بنا میں نے کیا کیونکہ یہ ایسے لوگ ہیں جنہیں خود تو راستہ معلوم نہیں مگر سواروں کو راستہ منزل بتاتے ہیں یا ان کی مثال ان لوگوں کی ہی ہے، جنہیں طب کی ابجد تک معلوم نہیں مگر معانع بنے بیٹھے ہیں۔ بلکہ خود ساختہ مفتی تو ان تمام قسم کے لوگوں سے خطرناک ہے اور جب ایک ایسے شخص کو علاج کرنے کی اجازت نہیں دی جاسکتی جو ماہر طبیب نہ ہو بلکہ صرف (اتائی) عطاٹی ہو تو پھر کسی ایسے شخص کو ”اققاء“ کی اجازت دینا جو کتاب و سنت کا عالم اور فقیر ہو سر اسلام وزیادتی ہے۔

اس موقف کی تائید اس حدیث رسول (صلی اللہ علیہ وسلم) سے بھی ہوتی ہے جس کے راوی

حضرت عبد اللہ بن عمرو بن العاص ہیں کہ:

اللہ تعالیٰ علم کو یوں اٹھائے گا کہ علم ہی اچک لیا جائے بلکہ علم اس طرح اٹھایا جائے گا کہ کوئی عالم نہ رہے گا اور لوگ جاہلوں کو اپنے سردار بنا نے لگیں گے جو بغیر علم کے لوگوں کے استفسارات کا جواب اور استفسارات پر فتویٰ جاری کرنے لگیں گے چنانچہ یہ خود گمراہ ہیں اور وہ کوئی گمراہ کریں گے۔

حافظ ابن حجر نے اس حدیث سے استدلال کرتے ہوئے کہا کہ افقاء میں حقیقت سرداری ہے اور اس حدیث سے انہوں نے جمال مفتیوں کی نہ موت پر استدلال کیا ہے۔ بعض مشائخ کے بارے میں

مشہور ہے کہ وہ جاہل قسم کے مفتیوں پر خت بر ہم ہوتے یہاں تک کہ کسی نے ابن قیم سے از راہ تمسخر کہ دیا کہ کیا آپ مفتیوں کے محتسب ہیں؟ اس پر انہوں نے کہا، کیوں نہیں؟ اگر روٹی پکانے والوں اور باورچیوں پر محتسب مقرر ہو سکتا ہے تو مفتیوں پر محتسب کیوں نہیں ہو سکتا۔ (۱۳)

مفتی کا منصب امور دین میں ایک اہم منصب اور حساس اجتماعی فریضہ اور رسول ذمہ داری ہے جس سے عہدہ برآ ہونے کے لئے تحقیقی استعداد اور ظاہری و باطنی صفات سے متصف ہونا لازمی ہے۔
۱۔ مفتی کے لئے ضروری ہے کہ وہ اعلیٰ کردار کام لک اور فرقہ و فوجوں کا باعث بننے والے امور سے کلیتاً مجتنب ہو۔

۲۔ عموم الناس کے نزدیک اس کی شہرت عمده ہو حق پر ثابت قدم رہنے والا اور زی کے موقع پر زی کے موقع پر بخشنی کرنے والا ہو۔

۳۔ بار عرب اور پروقار خصیت کام لک ہو۔

۴۔ صاحب بصیرت، بلجم العقل اور استنباط مسائل میں حسن تصرف کام لک ہو۔

۵۔ لوگوں کے احوال سے واقف ہو اور ان کے مکروہ فریب کو جانتا ہو تاکہ حق و باطل کی تیزی کر سکے اور ظالم و مظلوم کو پہچان سکے۔

۶۔ وہ صرف اپنے ہی علم پر بحکیم کرنے والا ہو بلکہ اپنے ہم مجلسوں سے مشورہ بھی کرتا ہو اگرچہ اس کے ہم مجلس اس سے علم میں نہیں کام ہوں۔ کیونکہ عین ممکن ہے کہ اس طرح کوئی ایسی صورت اس پر ظاہر ہو جائے جو اس وقت اس کے ذہن سے اوچھل ہو اور مشورہ کر لیا۔ اسلاف صالحین کی اتباع بھی ہے۔ ماسوال امور کے جن کا پوشیدہ رکھنا مطلوب ہو یا جن کے افشاء سے فساد کا خطرہ ہو یا آداب معافی سرت کے خلاف لازم آتا ہو۔

۷۔ اسے اپنے علم اور مفتی کے اعلیٰ منصب پر فائز ہونے کا گھمنڈ نہ ہو بلکہ وہ امور مسؤول میں اللہ علیم و خبیر سے مدد و نصرت کا طلبگار رہے اور یہ انجام کرتا رہے کہ رب کریم اسے مسئلہ کے صحیح ترین حل تک پہنچنے میں رہنمائی فرمائے۔ ابن قیم کہتے ہیں وہ جب بھی اللہ کے دروازے پر دستک دے گا تو گویا توفیق کا دروازہ کھلکھلائے گا۔ (۲۳)

۸۔ لباس و پوشش کا نظم ادا کرنے پسند ہو۔ کبھی بھی غیر شرعی وضع قطع کے ساتھ گھر سے نہ نکل، القراءی کہتے ہیں کہ عامۃ الناس ظاہری شکل و صورت، وضع قطع کا بہت اثر لیتے ہیں اور اگر مفتی کا وقار و

احترام ان کے دل میں نہ ہو گا تو وہ نہ تو اس کے فتاویٰ کو اہمیت دیں گے اور نہ شرعی مسائل کے سلسلے میں اس سے رجوع ہوں گے۔

حضرت عمر رضی اللہ عنہ نے فرمایا میں ایک ایسے قاری کو پسند کرتا ہوں جو سفید لباس میں لمباؤں ہوتا کہ وہ لوگوں کی نظروں میں باوقار بُشیرے اور یوں جو کچھ علوم حقد میں سے اس کے پاس ہے اس کی بھی قدر و منزالت ہو۔ (۲۳)

حافظ ابو بکر خلیف بغدادی نے اپنی کتاب الفقيه میں لکھا ہے کہ ”حاکم کو چاہئے کہ وہ مد ریں فقہ اور منصب افقاء پر فائز اشخاص کے وظیفہ کا انتظام کرے تاکہ انہیں اپنی ضروریات کے لئے کوئی کاروبار نہ کرنا پڑے۔ مفتی کا وظیفہ بیت المال سے مقرر کیا جانا چاہئے۔“ پھر خلیف بغدادی نے اپنی سند سے ایک روایت نقل کی ہے کہتے ہیں کہ ”حضرت عمر بن خطاب رضی اللہ تعالیٰ عنہ اس قسم کی خدمات انجام دینے والے ہر شخص کو سو (۱۰۰) دینا سالانہ وظیفہ دیا کرتے تھے۔ (۳۸)

مفہی کی اخلاقی اور ادبی ذمہ داری سے کسی کو اختلاف نہیں کیونکہ فتویٰ دراصل اللہ اور اس کے رسول کی طرف سے تبلیغ پیغام ہے۔ اس سلسلہ میں مفتی کی ذمہ داری انتہائی اہم ہے۔ کیونکہ وہ اللہ اور اس کے رسول کی طرف سے ہوتا ہے۔ جب وہ یہ کہتا ہے کہ اللہ نے یوں حکم دیا ہے یا اس طرح منع کیا ہے یا اللہ نے یوں واجب قرار دیا ہے اور یوں حرام بھرایا ہے۔ (۴۰) اسی بنیاد پر ابن القیم نے اپنی معروف کتاب فتویٰ وقضاء کاتاًم ”علام الموقعين عن رب العالمین“ رکھا ہے۔
المازری نے کہا کہ:

”مفہی کے فتوے سے (جبکہ وہ مجتہد نہ ہو) اگر کوئی نقصان ہو جائے تو حاکم کو چاہئے کہ وہ اس کو تنبیہ کرے اور وہ نقصان کا ضمن بھی ہو گا پھر اگر تنبیہہ کے بعد وہ اہمیت فتویٰ حاصل کر لے تو اسے سزا نہیں جائے اور اگر وہ پھر بھی اہمیت حاصل نہ کرے تو اسے فتویٰ دینے سے منع کر دیا جائے۔ (۴۲)

(مزید تفصیلات کے لئے ہماری کتاب مفتی کوں فتویٰ کس سے لیں ملاحظہ فرمائیں)
محض تصریح کہ فتویٰ نویسی ہر کہہ و مہ کا کام نہیں بلکہ یہ انتہائی ذمہ دارانہ منصب ہے مگر اس کا کیا کیا جائے کہ ہمارے ملک میں ہر معاملہ میں افراط و تفریط ہے۔ ایک طرف تو اہل علم و دانش خط الرجال کارونا

روتے ہیں تو دوسری جانب دین کے بعض ہی خواہ مفتیوں اور ان کے آزادانہ فتاویٰ سے یورپ پر کی پریشانی میں پریشان ہیں۔

علماء کرام کو..... بالخصوص اہل علم و ارشاد کو چاہئے کہ وہ کوئی ایسا نظام قائم کریں جس کے تحت مفتی کا منصب صرف قابل اور اہل لوگوں کے لئے مختص ہو سکے اور ملک میں خود ساختہ مفتیوں کی وجہ سے پھیلی ہوئی مسلکی ادارکی کا خاتمہ ممکن ہو۔ تاہم اشیٹ کے ذمہ یہ کام کرنے سے افقاء کے ادارے میں انہی خراجیوں کے درآنے کا امکان موجود رہے گا جو ایسے ہی دیگر اداروں کے سرکاری سرپرستی میں جانے سے متاثر ہوئے۔

لہذا ہماری ذاتی رائے یہ ہے کہ دارالافتاء کو پابند ریاست و ندر سیاست کرنے کی بجائے مفتیان کرام کو ہی یہ معاملہ سونپا جائے کہ وہ دارالافتاء میں مفتیان کرام کے تقرر کے حوالہ سے کوئی ایسا لائق عمل تیار کریں جس سے غیر علمی لوگوں کے اس منصب کے استیصال کی صورت پیدا نہ ہو اور نہ ہی علماء کا احتمال کیا جاسکے۔ علماء کی کوئی کوشش اپنے طبقے کے انتاریوں (یعنی ملاویں) کی روک تھام کرے مگر مستند ڈاکٹروں (مفتیوں) کو پرکشش جاری رکھنے دے۔ گزشتہ دنوں انٹریشنل اسلامک یونیورسٹی اسلام آباد میں ایک دو روزہ میں الاقوامی کانفرنس منعقد ہوئی جس کا عنوان تھا فتویٰ: بحثیث غیر حکومتی قانونی نظام.....

(الفتویٰ کنظام قانونی، غیر حکومی، Fatwa as a Non-State Legal system) اس کانفرنس کے میزبانوں اور بعض غیر ملکی مہماں نے فتویٰ کے حوالہ سے امریکہ و یورپ کے خدشات و تحفظات کا ذکر کیا جبکہ مقررین اور مقالہ زنگار حضرات نے اس بات سے اتفاق کیا کہ فتویٰ کی الہیت نہ رکھنے والے افراد کا اس منصب کا مدعی ہو جانا تو اقیٰ ایک الیہ ہے لیکن اس کے سبب منصب افتاء و دارالافتاء کو مطعون کرنا، علماء اعلام، فقہائے عظام اور مفتیان کرام کی توہین کرنا ان کا مذاق اڑانا اور ان کے کارہائے نمایاں کو چند نا اہلوں کے سبب خاک میں ملاتے ہوئے فتویٰ کے صدیوں سے قائم غیر سرکاری نظام کو پاکستان میں پابند سرکار کرنا دراصل اس ایجمنڈ کے تحلیل ہو گا جو امریکہ کے نیو ولڈ آرڈر کا حصہ ہے۔

میں الاقوامی یونیورسٹی کے نائب صدر جناب صاحبزادہ ساجد الرحمن صاحب نے مقالات کے آخری سیشن سے خطاب کرتے ہوئے علماء کرام کی خدمات کو زبردست خراج عقیدت پیش

کیا اور مفتیان کرام کے اس ادارے، یعنی دارالافتاء نے امت کی جو خدمت کی اس کو دل کھول کر دادی۔ انہوں نے ان حالات کا ذکر بھی کیا جن میں علماء کرام اور مفتیان عظام نے نہایت عمرت کی زندگی گزاری، مگر بغیر کسی معاوضہ کے دین کی خدمت نہایت جانشناختی سے جاری رکھی۔ ان کی خدمات کا اعتراف ہر دور میں کیا گیا، ان کے مرتب کردہ فتاویٰ آج بھی ہمارے لئے اجتہادی سورہنگا درجہ رکھتے ہیں۔ ہماری یہ دعاء ہے کہ اللہ تعالیٰ مسلمانوں کے قدمیم آزاد ادارہ دارالافتاء کو ہر فتنہ و شر سے محظوظ رکھے اور یہ کسی قدغن کا شکار نہ ہو۔ ولو کرو الکافرون و مهما کرو الفاسقون (آمین)

مجلس ادارت مجلہ فقہ اسلامی نہایت دکھ کے ساتھ یہ اطلاع دیتی ہے کہ اس کے مدیر معاون حضرت علامہ غلام نصیر الدین نصیر صاحب و امت برکاتہم (استاذ جامعہ عینیہ لاہور) کے والد گرامی اور تابا مختارم یک بعد دیگرے ماہ نومبر ۲۰۱۲ء میں انتقال فرمائے انا لله وانا ایہ راجعون
اللہ رب العزت حضرت علامہ کویہ صد مہ جانکاہ برداشت کرنے کی توفیق مرحمت فرمائے۔

جناب مجیب احمد کی کتاب

جنوبی ایشیا کے اردو مجموعہ ہائے فتاویٰ

(۱۹.....۲۰ ویں صدی عیسوی)



ایک تاریخی دستاویز



ناشر: نیشنل بک فاؤنڈیشن اسلام آباد